

प्रदेश में कोरोना संक्रमितों की संख्या दो हजार से घटी

राज्य में शनिवार को 1992 संक्रमित सामने आए हैं, जबकि शुक्रवार को 2010 रोगी मिले थे

—कार्यालय संवाददाता—

जयपुर। प्रदेश में कोरोना संक्रमण के मामलों में आ रही गिरावट के चलते इनका आंकड़ा 2 हजार से नीचे आ गया है। राज्य में शनिवार को 1992 संक्रमित सामने आए हैं। इसके साथ ही इनका आंकड़ा 1 लाख 71 हजार 281 पर पहुंच गया है। इस बीच प्रदेश में कोरोना से हो रही मौतों की संख्या में भी कमी दर्ज की गई। राज्य में आज कोरोना से 12 लोगों की मौत हुई है। जबकि 2106 लोग रिकवर हुए हैं।

स्वास्थ्य विभाग के अनुसार प्रदेश में कोरोना संक्रमण के मामलों में लगातार गिरावट दर्ज की जा रही है। राज्य में शनिवार को थोड़ी और गिरावट के साथ संक्रमण के 1992 और नए मामले सामने आए हैं। इससे पहले शुक्रवार को प्रदेश में 2010 संक्रमित मिले थे। इसके साथ ही प्रदेश में अब तक 1 लाख 71 हजार 281 संक्रमित मिल चुके हैं। हालांकि इनमें से अब तक 1 लाख 48 हजार 291 रोगी स्वस्थ हो चुके हैं। जबकि 1 लाख 48 हजार 228 लोगों को डिस्चार्ज भी किया जा चुका है। विभाग के अनुसार प्रदेश में शनिवार को 2106 और संक्रमित रिकवर हुए। वहीं 2073 लोगों को डिस्चार्ज किया गया। राज्य में अब 21 हजार 255 एक्टिव केस हैं।

स्वास्थ्य विभाग के अनुसार राजधानी जयपुर

■ **जयपुर में भी थोड़ी कमी के साथ 372 संक्रमित मिले हैं।**

■ **प्रदेश में अब तक 1 लाख 71 हजार से ज्यादा संक्रमित मिल चुके हैं।**

■ **राज्य में शनिवार को कोरोना संक्रमित 2106 लोग रिकवर हुए। वहीं इस वायरस से 12 और लोगों की मौत हो गई।**

■ **आईएसएल रोहित कुमार सिंह व नीरज के पवन कोरोना संक्रमित हुए**

में भी कोरोना संक्रमितों की संख्या में गिरावट दर्ज की गई है। शनिवार को यहां 372 और नए मामले सामने आए हैं। इसके अलावा जोधपुर में 304, बीकानेर में 226, अलवर में 105, सीकर में 93, कोटा में 87, अजमेर में 85, जालोर में 82, बुधनूर में 72, गंगानगर में 56, नागौर में 52, उदयपुर में 50, भरतपुर में 48, बाड़मेर व दौसा में 44-44, बांसवाड़ा में 37, सिराही में 27, भीलवाड़ा में 26,

हनुमानगढ़ में 24, पाली में 23, राजसमंद में 22, बूंदी में 20, टोंक में 16, धौलपुर में 13, बारां व जैसलमेर में 12-12, सर्वाई माधोपुर में 10, करौली में 9, चित्तौड़गढ़ में 8, झालावाड़ में 5, इंद्रापुर में 4, चूरू में 3 और प्रतापगढ़ में 1 संक्रमित मिला है। उधर अतिरिक्त मुख्य सचिव रोहित कुमार सिंह भी कोरोना संक्रमित हो गए हैं। उन्होंने इस संबंध में ट्वीट कर जानकारी दी है। संक्रमित होने के बाद वह होम आइसोलेट हो गए हैं। वहीं आईएसएल नीरज के पवन भी कोरोना संक्रमित हो गए हैं। गुर्जर महापंचायत को देखते हुए राज्य सरकार ने गुर्जर नेताओं से बातचीत के लिए उन्हें भेजा था। इस बीच उन्हें जुखाम व खांसी की शिकायत होने पर हिंडीनासिटी में अपना सम्मेलन दिया था, जिसकी रिपोर्ट पॉजिटिव आई है। फिलहाल वह शाम को जयपुर आ गए और होम आइसोलेट हो गए।

इस बीच प्रदेश में कोरोना से शनिवार को 12 और लोगों की मौत हो गई। इसके साथ ही इस बीमारी से अब तक 1735 लोगों की मौत हो चुकी है। इनमें सबसे ज्यादा 348 मौतें जयपुर में हुई हैं। विभाग के अनुसार कोरोना से आज जयपुर व बुधनूर में 2-2 लोगों की मौत हो गई। इसके अलावा अजमेर, बीकानेर, चित्तौड़गढ़, इंद्रापुर, जालोर, जोधपुर, सर्वाई माधोपुर और उदयपुर में 1-1 संक्रमित की मौत हुई है।

प्रदेश में 17 अक्टूबर को मिले कोरोना पॉजिटिव मरीज

जिला	संक्रमित मरीज
अजमेर	85
अलवर	105
बांसवाड़ा	37
बारां	12
बाड़मेर	44
भरतपुर	48
भीलवाड़ा	26
बीकानेर	226
बूंदी	20
चित्तौड़गढ़	08
चूरू	03
दौसा	44
धौलपुर	13
इंद्रापुर	04
गंगानगर	56
हनुमानगढ़	24
जयपुर	372
जैसलमेर	12
जालौर	82
झालावाड़	05
झुंझुनू	72
जोधपुर	304
करौली	09
कोटा	87
नागौर	52
पाली	23
प्रतापगढ़	01
राजसमंद	22
सर्वाई माधोपुर	10
सीकर	93
सिराही	27
टोंक	16
उदयपुर	50
कुल	1992



विद्यार्थ नगर विधानसभा क्षेत्र में पार्श्व उम्मीदवारों के टिकट वितरण में अपने हिस्से की मांग करते हुए प्रदेश कांग्रेस के निवर्तमान महासचिव गिरिराज गगं ने शनिवार को उस होटल में धरना दिया, जहां पर्यवेक्षक ठहरे हुए थे।

रामनारायण चौधरी की पुण्यतिथी आज

जयपुर। प्रदेश कांग्रेस कमेटी के पूर्व अध्यक्ष स्व. रामनारायण चौधरी की पुण्यतिथि के अवसर पर 18 अक्टूबर को प्रदेश कांग्रेस मुख्यालय पर पुष्पांजलि कार्यक्रम आयोजित किया जाएगा। इस अवसर पर प्रदेश कांग्रेस अध्यक्ष गोविंद सिंह डोटयास व प्रदेश कांग्रेस कमेटी के पदाधिकारीगण मौजूद रहेंगे।

सार-समाचार

शाह व पूनिया के जन्मदिन पर होंगे सेवाकार्य
जयपुर। केंद्रीय गृहमंत्री अमित शाह और भाजपा प्रदेशाध्यक्ष डॉ. सतीश पूनिया के 56वें जन्मदिवस के उपलक्ष्य में प्रदेश के सभी जिलों एवं 200 विधानसभा क्षेत्रों में 56 सेवा के कार्य किये जाएंगे। उल्लेखनीय है कि अमित शाह का जन्मदिवस 22 अक्टूबर को है और डॉ. सतीश पूनिया का जन्मदिवस 24 अक्टूबर को है। अमित शाह एवं डॉ.सतीश पूनिया के जन्मदिवस के उपलक्ष्य में 21 से 25 अक्टूबर तक 'रक्तदान संकल्प महाभियान' के तहत एक लाख रक्तदाताओं द्वारा रक्तदान का संकल्प लिया जाएगा। इस अवसर पर ऑगलाइन माध्यम से रक्तदान का संकल्प लेने वाले रक्तदाताओं का आभार व्यक्त करने हेतु ऑनलाइन सर्टिफिकेट भी जारी किये जायेंगे। 22 एवं 23 अक्टूबर को सभी जिलों एवं सभी विधानसभा क्षेत्रों में कार्यक्रमों एवं आमजन द्वारा 56 सेवा कार्य किये जायेंगे। इसके अलावा बड़े स्तर पर प्रदेशभर में 24 अक्टूबर को 11 लाख वृक्षारोपण करने का अभियान चलाया जाएगा। 25 अक्टूबर को 'विजयादशमी' के अवसर पर डॉ. सतीश पूनिया के भाजपा प्रदेशाध्यक्ष के रूप में सफलता एक वर्ष पूर्ण करने पर सचयं 4 बजे वचुंअल संवाद का आयोजन होगा, जिसमें डॉ. सतीश पूनिया, प्रदेशभर के आमजन, कार्यकर्ताओं, विभिन्न राज्यों एवं विदेशों में निवास कर रहे प्रवासी राजस्थानियों के साथ संवाद करेंगे।

शेखावत का कांग्रेस पर हमला

जयपुर। केंद्रीय जलशक्ति मंत्री गजेंद्र सिंह शेखावत ने पूर्व गृह मंत्री पी. चिदंबरम की जन्म और कर्मभर में पुनः अनुच्छेद 370 लागू करने की मांग को लेकर कांग्रेस पार्टी पर हमला बोला है। उन्होंने कहा कि बंटा हुआ देश और समाज ही कांग्रेस की षड्यंत्रकारी राजनीति के लिए अनुकूल रहता है। अपने बयान में शेखावत ने कहा कि जन्म कर्मभर और लड़ाख को देश की मुख्यधारा से अलग करती अनुच्छेद 370, कांग्रेसी राजनीति की जीवन रेखा जैसी थी। केंद्रीय मंत्री ने पंजाब में बढ़ते अपराधों पर भी तीखी प्रतिक्रिया दी। उन्होंने कहा, 80-90 के दशक में पंजाब में पनप रहे आतंकवाद से वीरता के साथ लड़ने के लिए शौर्य चक्र से पुरस्कृत बलविंदर सिंह संधू की हत्या राज्य में बढ़ रही आपराधिक स्थिति की ओर इशारा करती है। केंद्रीय मंत्री ने कहा तरनातरन जिले से मिली यह खबर अत्यंत निराशाजनक है और आतंक को रोकने में राज्य सरकार की असमर्थता को जगार करती है। 20 आतंकी हमले झेल चुके बलविंदर देश के एकमात्र व्यक्ति थे, जिनका पूरा परिवार शौर्यचक्र से सम्मानित है। संधू का गांव भिखीविंड पंजाब में आतंकवाद के खिलाफ लड़ाई का एक उदाहरण बना था।

'कार्मिकों को अनुभव का बोनास क्यों नहीं'

जयपुर, (का.सं.)। राजस्थान हाईकोर्ट ने एनएचएम में कार्यरत कर्मचारियों को तीन साल की सेवा पूरी करने के बाद भी वेतन का 15 फीसदी बोनास का लाभ नहीं देने पर केन्द्र और राज्य सरकार से जवाब मांगा है। न्यायाधीश एस्पपी शर्मा ने यह आदेश मोनेन्द्र पांडे की याचिका पर दिए। याचिका में अधिवक्ता रामप्रताप सेनी ने बताया कि याचिकाकर्ताओं ने एनएचएम में तीन साल की सेवा पूरी कर ली है। केन्द्र सरकार एनएचएम में तीन साल की सेवा पूरी करने वालों को अनुभव का लाभ देते हुए वेतन का 15 फीसदी बोनास की राशि दे रही है। केन्द्र सरकार ने इसके लिए राज्य सरकार को फंड भी दे दिया है, लेकिन राज्य सरकार मार्च 2017 से पहले तीन साल का अनुभव रखने वालों को ही बोनास राशि दे रही है और उसके बाद वालों को बोनास का पात्र नहीं मान रही। याचिका में कहा गया कि राज्य सरकार की ओर से इस तरह कर्मचारियों से भेदभाव नहीं किया जा सकता। जिस पर सुनवाई करते हुए एकलपिठ ने संबंधित अधिकारियों से जवाब तलब किया है।

'भाजपा का दंगे-फसाद में विश्वास'

जयपुर, (का.सं.)। परिवहन मंत्री प्रतापसिंह खाचरियावास ने आज संवाद दाताओं से वार्ता करते हुये कहा कि जब कांग्रेस की सरकार बनती है राजस्थान में तो जन कल्याणकारी योजनाएं और विकास गति पकड़ता है। कांग्रेस सरकार विकास को महत्व देती है, भाजपा दंगे फसाद और धर्म व जाति में टकटकाव को राजनीति करती है। खाचरियावास ने कहा कि राजस्थान में नगर निगम के जरिये 8 रु. में भूखेड़ों को भोजन के लिये इंदिरा सईया योजना, प्री में मोक्ष कलश हरिद्वार की यात्रा, प्री जांच, दवा योजना, बुजुर्ग विकलांग विधवा पेंशन, कोरोना संकट में प्री गेहूँ और दाल, डायरेक्ट

आप को चुनाव चिन्ह झाड़ू देने पर पुनर्विचार करें : हाईकोर्ट

जयपुर। हाईकोर्ट ने आम आदमी पार्टी की राज्य इकाई को चुनाव चिन्ह झाड़ू देने नहीं देने के राज्य चुनाव आयोग के 28 अगस्त 2019 के आदेश को रद्द कर दिया है। इसके साथ ही अदालत ने राज्य चुनाव आयोग को कहा है कि वह आप को झाड़ू चिन्ह आवंटित करने पर पुनर्विचार करे। वहीं अदालत ने आम आदमी पार्टी को इस संबंध में चुनाव आयुक्त को अपील देने को कहा है। अदालत ने कहा कि आयुक्त पार्टी के अध्यक्षों को चुनाव की तारीख से पहले तय करे। न्यायाधीश एस्पपी शर्मा ने यह आदेश आम आदमी पार्टी की याचिका पर दिए।

याचिका में कहा गया कि आम आदमी पार्टी की राज्य इकाई ने राज्य निर्वाचन अधिकारी को प्रार्थना पत्र पेश कर नगर निगम सहित अन्य चुनावों के लिए पार्टी के चुनाव चिन्ह झाड़ू को आवंटित करने को कहा था। इसके

कोर्ट ने चुनाव आयोग के आदेश को रद्द किया

बावजूद आयोग ने उसका प्रार्थना पत्र यह कहते हुए निरस्त कर दिया कि पार्टी की राज्य इकाई प्रदेश में पंजीकृत नहीं है। क्योंकि ना तो विधानसभा में कम से कम दो विधायक हैं और ना ही उसे कुल मतदाताओं में से छह फीसदी मतदाताओं ने आप के पक्ष में मतदान किया है। याचिका में कहा कि याचिकाकर्ता पार्टी ने लोकसभा और विधानसभा के चुनाव झाड़ू सिंबल से लड़े थे। इसके बावजूद नगर निगम और पालिका चुनाव में उसे यह सिंबल आवंटित नहीं करना गलत है। इसके अलावा अधिनियम में भी कोई स्पष्ट प्रावधान नहीं है। जबकि याचिकाकर्ता पार्टी का काफी बड़ा संगठन है और दिल्ली में तो उसके दल की सरकार है।

1.26 लाख की रिश्वत लेने वाले पीडब्ल्यूडी के एक्सईएन व रिटायर्ड एईएन गिरफ्तार

जयपुर (का.सं.)। प्रष्टाचार निरोधक ब्यूरो (एसीबी) की टीम ने शनिवार को पीडब्ल्यूडी (लोक निर्माण विभाग) के एक रिटायर्ड अधिकारी समेत दो अफसरों को 1.26 लाख रुपए की रिश्वत लेते रंगे हाथ गिरफ्तार कर लिया। रिश्वत की यह रकम एक ठेकेदार से पुलिस हाउसिंग कार्पोरेशन में करवाए गए काम का बिल पास करने की एवज में मांगी गई थी। चूसखोर अफसरों के खिलाफ यह कार्रवाई एडिशनल एसपी चंचल मिश्रा के नेतृत्व में गठित टीम ने की है। इस कार्रवाई के बाद पीडब्ल्यूडी महकमे में हड़कंप मच गया।

एडिशनल एसपी चंचल मिश्रा ने बताया कि रिश्वत की रकम लेते हुए पकड़े गए आरोपी अशोक कुमार वर्मा हैं। वह पीडब्ल्यूडी में (अधिशापी अभियंता) एक्सईएन है और अभी



अशोक कुमार वर्मा

पुलिस मुख्यालय के अधीन पुलिस हाउसिंग कार्पोरेशन में डेप्युटेशन पर कार्यरत है। जबकि दूसरा आरोपी जीएस चाहर है। वह पीडब्ल्यूडी में सहायक अभियंता (एईएन) के पद से रिटायर



गिरांज सिंह चाहर

हो चुका है। वर्तमान में संविदा पर पुलिस हाउसिंग कार्पोरेशन पीएचक्यू में कार्यरत है। एसीबी को शिकायत मिली थी कि पुलिस हाउसिंग कार्पोरेशन में करवाए गए निर्माण कार्य के बिलों को

पुलिस हाउसिंग कार्पोरेशन का बिल पास करने की एवज में मांगी थी रिश्वत

पास करने की एवज में मोटी रकम मांग रहा है। यह रकम एईएन गिरांज सिंह चाहर के मार्फत मांगी जा रही थी। तब शिकायत की जांच करवाई। सही पाया जाने पर शनिवार को ट्रेप रचा गया। परिवारवा डोटवाड़ा स्थित एक मकान में रिश्वत की रकम लेकर पहुंचा। वहां एसीबी टीम ने जीएस चाहर और अशोक वर्मा को गिरफ्तार कर लिया। उनके कब्जे से 1.26 लाख रुपए बरामद कर लिया। एसीबी अब दोनों आरोपियों से पूछताछ करने में जुटी है।

जयपुर में दोनों निगमों में 1 2 1 अभ्यर्थियों ने दाखिल किए

जयपुर। जयपुर नगर निगम हैरिटेज एवं ग्रेटर के आम चुनाव 2020 के लिए नाम निर्देशन पत्र दाखिल किए जाने के चौथे दिन शनिवार को जयपुर हैरिटेज एवं ग्रेटर के लिए कुल 121 अभ्यर्थियों ने अपने नाम निर्देशन पत्र दाखिल किए। जयपुर हैरिटेज में 37 अभ्यर्थियों ने कुल 41 नाम निर्देशन पत्र दाखिल किए। जिनको मिलाकर जयपुर हैरिटेज में अब तक 41 अभ्यर्थी कुल 47 नाम निर्देशन पत्र दाखिल कर चुके हैं। नगर निगम जयपुर ग्रेटर के लिए शनिवार को 84 अभ्यर्थियों ने कुल 91 नाम निर्देशन पत्र दाखिल किए हैं और अब तक कुल 94 अभ्यर्थी 101 नाम निर्देशन पत्र जयपुर ग्रेटर के विभिन्न वार्डों में दाखिल कर चुके हैं।

जिला निर्वाचन अधिकारी (एम्यूसिपल) एवं जिला कलक्टर

जयपुर नगर निगम हैरिटेज के लिए 37 एवं ग्रेटर के लिए 84 अभ्यर्थियों ने दाखिल किए नाम निर्देशन पत्र

अंतर सिंह नेहरा ने बताया कि शनिवार को नगर निगम जयपुर हैरिटेज के लिए वार्ड 2, 5, 7, 8, 16, 18, 21, 23, 34, 42, 43, 47, 48, 50, 52, 55, 57, 58, 63, 66, 87 एवं 89 में 1-1 अभ्यर्थी द्वारा नाम निर्देशन पत्र दाखिल किया गया। वार्ड संख्या 3, 15, 26, 29, 30 एवं 39 में 2-2 अभ्यर्थियों द्वारा एवं वार्ड संख्या 6 में सर्वाधिक 3 अभ्यर्थियों द्वारा नाम निर्देशन पत्र दाखिल किया गया। इस प्रकार शनिवार को कुल

100 वार्डों में से 29 वार्ड में नाम निर्देशन पत्र दाखिल किए गए।

इसी प्रकार नगर निगम जयपुर ग्रेटर में वार्ड संख्या 1, 3, 4, 5, 6, 7, 8, 15, 18, 20, 22, 23, 27, 31, 32, 38, 43, 47, 50, 52, 55, 56, 58, 63, 65, 66, 82, 91, 99, 101, 103, 112, 121, 122, 127, 133, 144, 145 में 1-1 अभ्यर्थी द्वारा नाम निर्देशन पत्र दाखिल किया गया।

वार्ड संख्या 29, 36, 48, 61, 67, 85, 86, 90, 102, 104, 106, 108, 115, 117 एवं 126 में 2-2 अभ्यर्थियों ने अपने नाम निर्देशन पत्र दाखिल किए। वार्ड संख्या 9 में 3 अभ्यर्थियों ने एवं वार्ड संख्या 26 एवं 137 में 4-4 अभ्यर्थियों ने नाम निर्देशन पत्र भेरे।

डॉक्टर को वीआरएस की अनुमति

जयपुर। हाईकोर्ट ने एसएमएस अस्पताल के गेस्ट्रोएन्डोलॉजी डॉक्टर को निगम चुनाव लड़ने के लिए वीआरएस की अनुमति दे दी है, लेकिन अदालत ने शर्त लगाई है कि यदि डॉक्टर चुनाव नहीं लड़ते हैं या चुनाव हार जाते हैं तो उनके वीआरएस को रद्द माना जाएगा और उन्हें वापस चिकित्सा सेवा में आना पड़ेगा। अदालत ने इसके लिए चिकित्सक को विभाग में बांड पेश करने को कहा है। न्यायाधीश एस्पपी शर्मा ने यह आदेश डॉ. भरत सपरा की याचिका पर दिए।

याचिका में कहा कि याचिकाकर्ता निगम चुनाव लड़ना चाहता है। उसने राजस्थान सिविल सेवा पेंशन नियम के तहत वीआरएस के लिए आवेदन किया, लेकिन उसका आवेदन यह कहते हुए खारिज कर दिया गया कि अस्पताल में गेस्ट्रोएन्डोलॉजी चिकित्सकों की कमी है। ऐसे में विभाग को निर्देश दिए जाए कि उसका वीआरएस स्वीकार किया जाए, ताकि वह निगम चुनाव लड़ सके।

'न्यायिक अधिकारी कोर्ट का सामान ले जा रहे हैं घर, इन्हें रोके'

जयपुर, (का.सं.)। राजस्थान न्यायिक कर्मचारी संघ की जिला शाखा, जयपुर ने मुख्य न्यायाधीश (सीजे) को पत्र लिखकर निचली अदालतों के पीठासीन अधिकारियों पर सनसनीखेज आरोप लगाए हैं। कर्मचारी संघ का कहना है कि न्यायालय के उपयोग के लिए खरीदे गए सामान को पीठासीन अधिकारी अपने पद का दुरुपयोग कर व्यक्तिगत उपयोग के लिए अपने घर ले जाते हैं।

मुख्य न्यायाधीश को भेजे पत्र में कहा गया है कि न्यायालय के प्रशासन की ओर से समय-समय पर सोफा, कुलर, अलमारियों, टेबिल, कुर्सी और चढ़ी आदि सामान कोर्ट के लिए खरीदे जाते हैं। इन सामान को अदालतों के पीठासीन अधिकारी अपने पद, प्रभाव

और नियंत्रण की शक्तियों का दुरुपयोग कर अपने घर ले जाते हैं। जबकि उन्हें घर की साज-सज्जा और फर्नीचर के लिए हर पांच साल में एक लाख रुपए दिए जाते हैं। पत्र में कहा गया कि संबंधित पीठासीन अधिकारी का तबादला होने के बाद भी कोर्ट के इस सामान को लौटाना नहीं जाता। इसके चलते स्टोर और स्टॉक रजिस्टर में इसकी हमेशा कमी पाई जाती है और बाद में कर्मचारियों से इसकी वसूली की जाती है। पत्र में गुहार की गई है कि सभी पीठासीन अधिकारियों को निर्देश दिए जाए कि वह कोर्ट के सामान को घर ना लेकर जाए। इसके अलावा जो अधिकारी अब तक सामान पर ले जा चुके हैं, उन्हें तुरंत लौटाए।

उर्वरकों की उपलब्धता सुनिश्चित करने के लिए किए गए विभिन्न उपाय : सदानंद गौड़ा

जयपुर। कृषि आदानों पर सीआईआई सम्मेलन में बोलते हुए रसायन एवं उर्वरक मंत्री डी.बी. सदानंद गौड़ा ने सीआईआई एग्री एंड फूड टेक 2020 के 14वें संस्करण का आयोजन करके कृषि क्षेत्र के प्रति अपनी प्रतिबद्धता के लिए सीआईआई को बधाई दी।

मंत्री ने कहा कि सम्मेलन का विषय 'ईज ऑफ ड्रूइंग एग्रीकल्चर-फॉर्मिंग इन्वेस्टेशन' उपयुक्त है। उन्होंने सरकार द्वारा किसानों को उर्वरकों की आपूर्ति को सुचारु बनाने के लिए उठाए गए कदमों को कीर्ति बसम में सूचीबद्ध किया। उन्होंने मॉडन समाज आधुनिक कृषि के माध्यम से बास्तेविक समय की जानकारी का विश्लेषण कर निर्णय लेने में प्रत्यक्ष लाभ अंतरण की श्रृंखला पर प्रकाश डाला।

परिसीमन के नाम पर गहलोत सरकार ने लगाई तिकड़म, भाजपा सभी छह निगमों में जीत दर्ज करेगी : डॉ. पूनिया

जयपुर, (का.सं.)। भाजपा प्रदेश कार्यालय में जयपुर, जोधपुर एवं कोटा नगर निगम चुनाव को लेकर कोर्ट की बैठक हुई, जिसमें पार्श्व प्रत्याशी चयन को लेकर तैयार किये गये पैनुलो, नगर निगम चुनाव में पार्टी की रणनीति एवं एजेण्डे पर चर्चा हुई। बैठक में भाजपा के राष्ट्रीय सह-संगठन महामंत्री वी. सतीश, प्रदेशाध्यक्ष डॉ. सतीश पूनिया, प्रदेश महामंत्री (संगठन) चन्द्रशेखर ने नेता प्रतिपक्ष गुलाबचन्द कटारिया, केंद्रीय मंत्री गजेन्द्र सिंह शेखावत, अर्जुनराम मेघवाल, कैलाश चैधरी, उपनेता प्रतिपक्ष राजेन्द्र राठौड़ के साथ चर्चा की। जोधपुर, कोटा एवं जयपुर के नगर निगमों के समन्वयकों, प्रभारियों, सह-प्रभारियों, जनप्रतिनिधियों एवं जिलाध्यक्षों के साथ भी चर्चा की, जिसमें राज्यसभा सांसद राजेन्द्र गहलोत, प्रदेश महामंत्री मदन दिलावर, भजनलाल शर्मा, विधायक वासुदेव देवनाबी, प्रदेश मुखा प्रवक्ता रामलाल शर्मा, प्रदेश मंत्री जितेन्द्र गोठवाल इत्यादि भी बैठक में मौजूद रहे।

पत्रकारों से बातचीत में डॉ. सतीश पूनिया ने कहा कि जयपुर, जोधपुर एवं



भाजपा प्रदेश कार्यालय में शनिवार को जयपुर, जोधपुर एवं कोटा नगर निगम चुनाव को लेकर कोर्ट की बैठक हुई। बैठक में प्रदेशाध्यक्ष डॉ.सतीश पूनिया, राष्ट्रीय सह-संगठन महामंत्री वी. सतीश, प्रदेश महामंत्री (संगठन) चन्द्रशेखर, नेता प्रतिपक्ष गुलाबचन्द कटारिया, अर्जुनराम मेघवाल, उपनेता प्रतिपक्ष राजेन्द्र राठौड़ मौजूद थे।

कोटा नगर निगम चुनाव को लेकर उम्मीदवारों के चयन के लिए पार्टी ने

जो प्रक्रिया अपनायी थी उसमें बृथ, मण्डल, वार्ड, जिला प्रभारी, निकाय

प्रभारी, सम्पाग प्रभारी और वहां के जनप्रतिनिधि एवं जिलाध्यक्ष इन सभी

'गुर्जर आरक्षण मामले को उलझा रही है गहलोत सरकार'

ने स्थानीय स्तर पर चयन को लेकर नामों की स्क्रोनिंग की और उसके बाद पैनुल तैयार कर सर्वाधिक जीतने वाले नामों पर चर्चा हुई। डॉ. पूनिया ने कहा कि हमने वार्ड प्रत्याशियों के नामांकन के लिए निकाय प्रभारियों को अधिकृत किया है। उन्होंने कहा कि गहलोत सरकार ने परिसीमन के नाम पर, पोलिंग स्टेशन के नाम पर, पूरे सरकारी तंत्र को इस्तेमाल करने के नाम पर भले ही कितना भी तिकड़म किया हो, लेकिन मैं भरोसे के साथ कह सकता हूँ कि भाजपा सभी छह नगर निगमों में अच्छे बहुमत के साथ जीत दर्ज करेगी। गुर्जर आरक्षण आंदोलन को लेकर पत्रकारों द्वारा पूछे गये सवाल का जवाब देते हुए डॉ. पूनिया ने कहा कि इस मामले को राज्य को कांग्रेस सरकार ने समझा बनाया है एवं इस मामले को उलझाया है और समाधान भी उन्हीं को करना है, लेकिन बेवजह कांग्रेस सरकार इस मामले को उलझा रही है।

'औरत की खुद की आइडेंटिटी होना जरूरी'

जयपुर। आज हम जोर शोर से वुमन एंपावरमेंट की बात तो करते हैं, लेकिन वास्तव में हम इससे कोसों दूर हैं। एक औरत सही मायनों में तब ही एंपावर हो सकती है, जब उसे फाइनेशियल फ्रीडम मिले। लेकिन हमारी इस मेल डोमिनेंटिंग सोसाइटी में आज भी औरतों के लिए फाइनेशियल फ्रीडम एक छलावा मात्र है। आज एक होममेकर को या वर्किंग वुमन, दोनों ही अपने इन्वेस्टमेंट और फाइनेशियल डिसेजन के लिए पति या पिता पर ही निर्भर हैं। सोसाइटी से इस सोच को बदलने की जरूरत है। यह कहना है एचडीबी फाइनेशियल सर्विसेज की राजस्थान, एमपी, गुजरात, पुणे की जोनल हेड तरु बाहेती का, शनिवार को फोर्टी विमन विंग की ओर से आयोजित ऑनलाइन सेशन में रूबरू होते हुए उन्होंने अपनी सक्सेस जर्नी मेंबर्स के साथ शेयर की। इस दौरान फोर्टी विमन विंग की प्रेसिडेंट नेहा गुप्ता के साथ चर्चा करते हुए उन्होंने कहा कि मेरे पिता हमेशा से औरतों की फाइनेशियल फ्रीडम के पुरजोर समर्थक रहे।

नाम परिवर्तन

नेहे पासपोर्ट नं. J3204278 में मूलवत्ता नेहे पितानी का नाम MOHAMMAD UMEED दर्ज हो गया, जबकि उनका सही नाम MOHAMAD UMEED है। दोनों नाम एक ही व्यक्तिके नाम की घोषित है।

मोहम्मद नदीम (MOHAMMAD NADIM) पुत्र मोहम्मद उमैद निवासी आर्थो क सिलेना के पीछ वार्ड पुराना 29, वया वार्ड 40, चूरू

हेतुक दर्शित करने के लिए सर्वसाधारण की सूचना वारंटे (साधारण प्राव्य)

न्यायालय : जिला न्यायाधीश महोदय, चूरू **धर्मपाल बनन सर्वसाधारण वारंटे दाय संख्या (38)/36/2020**

दावा वाक्य प्रत्यक्ष करने उत्तराधिकार प्रमाण पत्र सर्वसाधारण को सूचित किया जाता है कि प्राचीन शासनालय प्र श्री रामेश्वर लाल अर्जित जाट निवासी शिवाजी पट्टर राजपुरा तहसील व जिला चूरू (राज.) द्वारा दावा संख्या (38)/36/2020 अनुवानी धर्मपाल बनन सर्वसाधारण वारंटे प्राप्त करने उत्तराधिकार प्रमाण पत्र प्राप्त करने वाक्य प्राचीन की पुत्री सुविधा पुलिस की जात राशि 2,09,796/- रुपये को दावा करने हेतु प्रार्थना पत्र पेश किया है, अतः किसी अन्याय या हानि को आपत्ति हो तो आगामी पेशी दिनांक 22.10.2020 को हमदा 10:30 ए.एम. को न्यायालय में उपस्थित या उपलब्ध न्यायालय आपत्ति पेश कर सकते हैं किसी प्रकार की कोई आपत्ति नहीं आने की सूचना में प्रकरण का निराकरण कर दिया जायेगा।

उक्त नोटिस आज दिनांक 17.09.2020 में हेतुक वारंटे व न्यायालय की मुद्रा लगाकर जारी किया गया।

आज्ञा से जिला न्यायालय महोदय, चूरू (राज.)